
ଭାଗ୍ୟରେ ଥୁଲେ ମିଳେ 


ଗୋଟିଏ ଗାଁରେ ଜଣେ ତନ୍ତୀ ଥୁଲା। ସେ ଅତି ସୁନ୍ଦର 
ଲୁଗା ବୁଣିପାରୂଥୁଲା। ତଥାପି ତା'ର ଭଲ ରୋଜଗାର ହେଉ 
ନ ଥାଏ। ସେ ଅତି କଷ୍ଟରେ ଚଳ୍ୁଥାଏ। ସେଇ ଗାଁରେ ଆଉ 
କେତେ ଜଣ ତନ୍ତୀ ମଧ୍ଯ ରହିଥ୍‌ଲେ। ସେମାନେ ଭଲ ବ୍ରଣାବ୍ରଣି 
କରିପାରୂନଥ୍‌ଲେ, କିନ ସେମାନଙ୍କର ଅଧ୍କ ରୋଜଗାର ହେଉଥ୍‌ଲା। 
ସେମାନେ ଭଲରେ ଚଳୁଥ୍‌ଲେ। 


ତନ୍ତୀଟିର ଭଲ ରୋଜଗାର ନ ହେବାରୁ ସେ ମନରେ 
ବିଚାରକଲା ¬ ପାଖ ଦେଶକୁ ଯାଇ ଲୂଗା ବେପାର କରିବ। 
ସେ ପାଖ ଦେଶକୁ ଚାଲିଯାଇ ସେଇ ଦେଶର ଏକ ସହରରେ 
ରହିଲା। ସେଇ ସହରରେ ସେ ତିନିବର୍ଷ ରହି ବେପାର କଲା। 
ସେଥ୍ରେ ତା'ର ତିନିଶହ ସୂନାମୋହର ଲାଭହେଲା। ସେ ସେତକ 
ନେଇ ଘରକୁ ଫେରିଆସୂଥ୍ଲା । 


ଫେରିବା ବାଟରେ ଗୋଟେ ଜଙ୍ଗଲ ପଡ଼ିଲା । ଜଙ୍ଗଲ ଭିତରେ 
ଯାଉ ଯାଉ ରାତି ହେଲା। ବାଘ ଭାଲୁଙ୍କ ଭୟରେ ସେ ଏକ 
ଗଛର ଡାଳ ଉପରେ ବସି ରାତିଟି କଟାଇଲା। ସେ ସକାଳୁ 
ଉଠି ଦେଖିଲା ଯେ ତା'ର ଗଣ୍ଠଡିଲିରେ ସୂନାମୋହରତକ ନାହିଁ। 
ସେ ଶୋଇ ପଡ଼ି ଥବାବେଳେ କେହି ମୋହରତକ ଚୋରାଇ 
ନେଇଯାଇଛି । ଏଥ୍‌ପାଇଁ ତନ୍ତୀର ବଡ଼ ମନଦୃଃଖହେଲା। 


ତେଣୁ ତନ୍ତୀ ଘରକୁ ନଫେରି ପୂଣି ସେଇ ସହରକୁ ଫେରିଗଲା । 

୪ ଭାଗ୍ୟରେ ଥୁଲେ ମିଳେ 


ଏଥର ସେଠାରେ ତା”ର -ବେପାର ଆଗଠାରୁ ଭଲହେଲା। ସେ 
ପାଞ୍ଚଶହ ସୁନାମୋହର ଅଳ୍ପ ସମୟ ଭିତରେ ସଞ୍ଚୟ କରିପାରିଲା । 
ତାହା ଧରି ଆନନ୍ଦରେ ଘରକୁ ଫେରିଆସୁଥ୍‌ବାବେଳେ ପୁଣି ସେଇ 
ଜଙ୍ଗଲ ପଡ଼ିଲା। ରାତି ହୋଇଯିବାରୁ ତନ୍ତୀଟି ଆଗଥର ଭଳି 
ଏକ ଗଛ ଉପରେ ଚଢ଼ିଲା। ଗଛର ଡାଳରେ ଗଣ୍ଡିଲିଟିକୁ ଧରି 
ବସିରହିଲା । ଚୋରିହେବା ଭୟରେ ସେ ରାତିସାରା ଶୋଇଲା 
ନାହିଁ। ତଥାପି ସକାଳେ ଦେଖିଲା ଯେ ଗଣ୍ଡିଲି ଭିତରେ ମୋହରତକ 
ନାହିଁ। ସେ ବଡ଼ ଆଶ୍ଚର୍ଯ୍ୟ ହେଲା। କିପରି ଯେ ଚୋରିହେଲା 
ତାହା ସେ ମୋଟେ ବୁଝିପାରିଲାନାହିଁ। 


ତନ୍ତୀଟି ଜଙ୍ଗଲରେ ବସି ଦୁଃଖରେ କାନ୍ଦିଲା ଓ ନିଜର 
ଭାଗ୍ୟକୁ ଦୋଷଦେଲା। ସେ ଭାବିଲା — ‘ଗରିବ ହୋଇ ବଞ୍ବାଠାରୁ 
ମରିଯିବା ଭଲ ।” ସେ ଦଉଡ଼ି ଲଗାଇ ମରିଯିବ ବୋଲି ମନରେ 
ବିଚାରକଲା। ସେ ଦଉଡ଼ି ଦେବାକୁ ଯାଉଥ୍‌ବାବେଳେ ଜଣେ 
ଦେବତା ଦେଖାଦେଲେ । ସେ କହିଲେ — “ଦଉଡ଼ି ଦେଇ ମରିବା 
ଠିକ୍‌ ନୁହେଁ। ମୁଁ ହେଉଚି ତୋର ଭାଗ୍ଯଦେବତା। ମୁଁ ତୋର 
ଧନ ଚୋରି କରିଛି। କାରଣ ଏତେ ଧନ ତୋର ଭାଗ୍ୟରେ 
ନଥ୍‌ଲା। ଗଣ୍ଡେ ଖାଇବା ଓ ଖଶଷ୍ଡେ ପିନ୍ଧିବା ପାଇଁ ଯେତିକି 
ଦରକାର, ସେତିକି ଧନ ତୁ ପାଇବାର କଥା। ତୁ ତା'ଠାରୁ 
ଅଧ୍କ ଧନ ପାଇଯାଇଥ୍‌ଲୁ। ତେଣୁ ତୋଠାରୁ ସେଇ ଧନ ମୁଁ 
ଛଡ଼ାଇ ନେଲି। ତେବେ ତୋ ଉପରେ ମୁଁ ସନ୍ଧଷ୍ଠ ହୋଇଛି, 
କାରଣ ତୋର ସାହସ ଅଛି। ତୁ ମୋଠାରୁ କିଛି ବର ମାଗିନେ।” 

ତନ୍ତି ଉତ୍ତର ଦେଲା — “ପ୍ରଭୁ! ମୋର ଆଉ କିଛି ଲୋଡ଼ା 
ନାହିଁ। ମୋତେ ଖାଲି ଧନ ଦିଅନ୍ଧୁ। ମୋର ଖାଲି ଧନ ଲୋଡ଼ା।” 


ଭାଗ୍ୟଦେବତା କହିଲେ — “ଗୁଡ଼ାଏ ଧନ ନେଇ ତୁ କ'ଣ 
କରିବୁ! ତୋ ଭାଗ୍ୟରେ ତ ଭୋଗକରିବା ଲେଖା ନାହିଁ। ଗୁଡ଼ିଏ 

ଭାଗ୍ୟରେ ଥୂଲେ ମିଳେ ୫ 

୬ ଭାଗ୍ଯରେ ଥୁଲେ ମିଳେ 


ଧନ ପାଇ ଖାଲି ଜଢମା କରି ରଖିବ୍ର ସିନା ! ଏପରି ଧନରେ 
କି ମୂଲ୍ୟ ଅଛି ?’ 


ଦେବତାଙ୍କ କଥା ଶୁଣି ତନ୍ତୀ ତଥାପି ଧନ ପାଇଁ ଜିଦ୍‌ 
କଲା। ଭାଗ୍ୟଯଦେବତା ତା'ର ଜିଦ୍‌ ଦେଖି କହିଲେ ‘ତୁ 
ପୂଣି ଥରେ ସେଇ ସହରକୁ ଫେରିଯା। ସେଠାରେ ଦୁଇଜଣ 
ବଣିକ ରହୁଛନ୍ତି। ଦେଖ୍‌ବୁ ଜଣେ ଭୋଗ କରୁଛି ଓ ଆଉ 
ଜଣେ ଖାଲି ଧନ ଜମାକରି ରଖୂଛି। ସେ ଦୁହିଁଙ୍କୁ ଦେଖାକଲା 
ପରେ ମୋତେ ଆସି କହିବୁ ତୋର କ”'ଣ ଦରକାର।” 


ଦେବତାଙ୍କ କଥା ମାନି ତନ୍ତୀ ସହରକୁ ଫେରିଗଲା। ସେ 
ଆଗ ଯେଉଁ ବଣିକଙ୍କ ଘରକୁ ଗଲା ସେ ତାକୁ କିଛି ଆଦର 
କଲେନାହିଁ। ଭଲକରି ଗଣ୍ଡେ ଖାଇବାକୁ ବି ଦେଲେ ନାହିଁ। 
ବଣିକଟି ସେଇଦିନ ରାତିରେ ଖଝାଡ଼ରୋଗରେ ପଡ଼ିଲେ ଓ ତା” 
ପରଦିନ ପ୍ରାଣ ହରାଇଲେ । 


ତନ୍ତୀଟି ସେଠାରୁ ଯାଇ ଆଉ ଜଣେ ବଣିକଙ୍କ ଘରେ 
ପହଞ୍ଚଲା। ଏ ବଣିକ ତାକୁ ବହୁତ ଆଦରକଲେ ଓ ଭଲ 
ଭଲ ଖାଇବା ପଦାର୍ଥ ଦେଲେ। ତନ୍ତୀଟି ବଡ଼ ଆରାମରେ ରାତିରେ 
ତାଙ୍କ ଘରେ ଶୋଇଲା। 


ବଣିକ ଜଣକ ଦୋକାନୀମାନଙ୍କଠାରୁ ଧାରଉଧାର କରି 
ତନ୍ତୀଟିର ସେବାକରିଥ୍‌ଲେ। ଏଥ୍‌ରେ ତାଙ୍କର ବହୁତ ଧନ 
ଲାଗିଯାଇଥ୍ଲା । ତନ୍ତୀ ସକାଳେ ଉଠି ଦେଖିଲା — ରାଜାଙ୍କ ପାଖରୁ 
ଜଣେ ଲୋକ ଆସିଲା ଏବଂ ବହୁତ ଧନ ବଣିକଙ୍କୁ ଦେଲା। 
ରାଜା ବଣିକଙ୍କୁ ତାଙ୍କର ଭଲ କାମ ପାଇଁ ଏଇ ଧନ ଉପହାର 
ପଠାଇଥ୍ଲେ। 


ବଣିକ ଦୁଇଜଣଙ୍କ ଚଜଣି ଦେଖି ତନ୍ତୀ ବ୍ରଝିଲା ¬ ଭୋଗ 

କାହାରି ଅପକାର କରନାହିଁ ୭ 


କରୂଥ୍ବା ଲୋକର ଧନ ଭଲ, ସଞ୍ଚୟ କରି ରଖୁଥ୍ବା ଲୋକର 
ଧନ ଭଲ ନୃହେଁ। ଧନକୁ ସଞ୍ଚୟ ନକରି ଭୋଗ କରିବା ଉଚିତ। 


ତେଣୁ କହନ୍ତି “ଯାହା ଭାଗ୍ୟରେ ଯେତିକି ଲେଖାଥାଏ 
ତାକୁ ସେତିକି ମିଳେ। ଭାଗ୍ୟରେ ନଥ୍‌ଲେ ମଧ୍ଯ ଯେ ଧନକୁ 
ଭୋଗକରେ ଓ ଭଲ କାମରେ ଲଗାଏ, ତାକୁ ଭଗବାନ୍‌ କେଉଁ 
ବାଟରେ ହେଲେ ଧନ ଦେଇଥାନ୍ତି।” 


କାହାରି ଅପକାର କରନାହିଁ 


ଜଙ୍ଗଲର ପକ୍ଷୀମାନେ ଦିନେ ଏକାଠି ହୋଇ ସଭା କଲେ। 
ସେମାନେ କହିଲେ — “ଆମର ରାଜା ଗରୁଡ଼ ସବୁବେଳେ ବିଷ୍ପଙ୍କ 
ପାଖରେ ରହୁଛନ୍ତି। ଏଣେ ଶିକାରୀମାନେ ନିତି ଆମ ଭିତରୁ 
ବହୁତ ପକ୍ଷୀଙ୍କୁ ମାରିଦେଉଛନ୍ତି। ଗରୁଡ଼ ସେମାନଙ୍କ ହାତରୁ 
ଆମମାନଙ୍କୁ ରକ୍ଷାକରୁନାହାନ୍ତି। ତେଣୁ ଆମେ ଆଉ ଜଣେ ରାଜା 
ବାଛିବା । ସେ ଆମମାନଙ୍କୁ ଶିକାରୀମାନଙ୍କଠାରୁ ରକ୍ଷାକରିବେ।” 


ପକ୍ଷୀମାନେ ପେଚଟାକୁ ରାଜା କରିବାକୁ ଠିକ୍‌ କଲେ। ପେଚା 
ଓ ତା'ର ସ୍ତ୍ରୀକୁ ନେଇ ଏକ ଉଚ୍ଚ ଆସନରେ ବସାଇଲେ। 
ତା'ର ଅଭିଷେକ ପାଇଁ ଯାହା ଯାହା ଲୋଡ଼ା ସେ ସବୃ ନେଇଆସିଲେ। 
ତା'ପରେ ସେମାନେ ମନଖୂସିରେ ଗୀତ ଗାଇ ନାଚିଲେ। 


ଏଇ ସମୟରେ କୂଆଟିଏ ସେଠାକ୍ର ଆସିଲା। ତାକୁ ଦେଖି 
କେତେଜଣ ପକ୍ଷୀ କହିଲେ — “ 'ପେଚାକୁ ରାଜା ନକରି କୁଆକ୍ର 
ରାଜା କରିଥ୍‌ଲେ ବଡ଼ ଭଲହୋଇଥାନ୍ତା। କାରଣ କୁଆ ପେଚାଠାରୁ 
ଅଧୁକ ଚାଲାକ୍‌। 

୮ କାହାରି ଅପକାର କରନାହିଁ 


କ୍ୂରଆ ପକ୍ଷୀମାନଙ୍କର ମେଳା ଦେଖି ତାଟକାହେଲା। ସେ 
ପଚାରିଲା, “ଭାଇମାନେ ! ଆଜି ଏସବୁ ନାଚଗୀତ କାହିଁକି ହେଉଚି 
କି ? ପକ୍ଷୀମାନେ ସବୁକଥା କହିବାରୁ କୁଆ କହିଲା ¬ ‘ ‘ତୁମେମାନେ 

କାହାରି ଅପକାର କରନାହିଁ ୯ 


ବଡ଼ ଭୁଲ କାମ କରୂଚ। ପେଚାର ନାକଟା ବଙ୍କା ଓ ଆଖି 
ଦୁଇଟା ଉପରକୁ। ସେ ଦେଖିବାକୁ ବଡ଼ ଅସୁନ୍ଦର ଓ ଦିନରେ 
ମୋଟେ ଦେଖିପାରେ ନାହିଁ। ସେ କି ରାଜା ହେବ ଯେ ତୁମମାନଙ୍କୁ 
ରକ୍ଷାକରିବ ?” 


କୁଆର କଥା ଶୁଣି ପକ୍ଷୀମାନେ କୁହାକୁହି ହେଲେ — 
“ସତକଥା, ଚାଲ ଆଉଥରେ ସଭାକରି କୁଆର କଥା ବିଚାର 
କରିବା ।”? ସେମାନେ ସେଥ୍ପାଇଁ ଆଉ ଏକ ଜାଗାକୁ ଚାଲିଗଲେ । 
କୁଆ କୁଆଡ଼େ ନଯାଇ ସେଇଠାରେ ବସିରହିଲା। ପେଚାକୁ ତ 
ଦିନରେ ଦେଖା ଯାଏ ନାହିଁ। ସେ ଗହଳଚହଳ ନ ଶୁଣି ପେଚୀକୁ 
ପଚାରିଲା — “କ'ଣ ମୋର ଅଭିଷେକ ହେଉ ନାହିଁ କି ?”' 


ପେଚୀ କହିଲା - “ଆହେ! କୁଆ ଆସି ପରା ସବୁକାମ 
ବିଗାଡ଼ିଲା ! ସେ ତୁମକୁ ଅନ୍ଧ ଓ ଅସୁନ୍ଦର ବୋଲି କହି, ଆଉ 
ଜଣେ କାହାକୁ ରାଜା କରିବାକୁ ପକ୍ଷୀମାନଙ୍କୁ କହିଲା। ତେଣୁ 
ସେମାନେ ଏଠାରୁ ଚାଲିଯାଇ ଆଉ ଏକ ଜାଗାରେ ସଭା କରି 
ରାଜା ବାଛ୍ରଛନ୍ତି। ତୁମେ ଆଉ ରାଜା ହେଉନାହଁ। ଚାଲ, ଆମେ 
ଆମର ଘରକୁ ଫେରିଯିବା । ଏଠାରେ ଅକାରଣରେ ବସି କିଛି 
ଲାଭ ନାହିଁ” 


ପେଚୀର କଥା ଶୁଣି ପେଚା ରାଗିଯାଇ କୂଆକ୍ର କହିଲା — 
““ରେ ମୂର୍ଖ! ତୁ ମୋତେ ରାଜା କରାଇଦେଲୁ ନାହିଁ। ପୁଣି 
ମୋତେ ଗାଳିମନ୍ଦ କଲୁ। ଆଜିଠାରୁ ତୁ ମୋର ଶତୁ ହେଲ୍ମ। 
ଏଣିକି ମୋ ବଂଶରେ ଯେତେ ପେଚା ଜନ୍ମ ହେବେ ଓ ତୋ 
ବଂଶରେ ଯେତେ କୁଆ ଜନ୍ମ ହେବେ ସେମାନେ ସବ୍ରବେଳେ 
ଶତୁ ହୋଇ ରହିଥ୍‌ବେ।” ଏପରି କହି ସେ ତା'ର ସ୍ତ୍ରୀକୁ 
ନେଇ ସେଠାକୁ ଚାଲିଗଲା । 

୧୦ ବୁୂଦ୍ଧିପାଖେ ବଳ ହାରମାନିଲା 


ପେଚା ଚାଲିଯିବାପରେ କୁଆ ଭାବିଲା — ' 'ସତରେ ମୋର 
ବଡ଼ ଭୁଲ ହେଲା। ପେଚା ତ ମୋର କିଛି ଦୋଷ କରିନଥ୍‌ଲା। 
ମୁଁ କହୁ କହୁ କଂ'ଣଗୁଡ଼ାଏ ତା' ନାଁରେ କହିପକାଇଲି। ତା'ର 
ନିନ୍ଦାକରି ଅକାରଣରେ ଶତୁ ହେଲି। କିଛି ଭଲ କାମ କଲି ନାହିଁ। 
ତା'ପରେ କୁଆ ସେଠାରୁ ଉଡ଼ିଉଡ଼ି ନିଜ ବସାକୁ ଚାଲିଗଲା । 


ତେଣୁ, ‘ବିନା କାରଣରେ କାହାର ନିନ୍ଦା କରିବା ଉଚିତ 
ନୁହେଁ। ସତକଥା କହିଲେ ଯଦି କାହାର ଅମଙ୍ଗଳ ହୁଏ, ତେବେ 
ତାହା କହିବା ଠିକ୍‌ ନୁହେଁ।' 


ବଦ୍ଦିପାଖେ ବଳ ହାରମାନିଲା 


ଏକ ବଣରେ ହାତୀମାନେ ଦଳ ବାନ୍ଧି ରହିଥ୍‌ଲେ। ତାଙ୍କର 
ଢଣେ ଦଳପତି ମଧ୍ଯ ଥୁଲା। ବର୍ଷେ ସେଇ ରାଜ୍ୟରେ ମାସ 
ମାସ ଧରି ବର୍ଷା ହେଲାନାହିଁ। ବଣର ସବୁ ପୋଖରୀ ଶୁଖିଯିବାରୂ 
ହାତୀମାନେ ବଡ଼ କଷ୍ଟ ପାଇଲେ। ସେମାନେ ତାଙ୍କର ଦଳପତିକୁ 
କହିଲେ - ¢ ପ୍ରଭୁ। ବଣର ସବ ପୋଖରୀ ଶୁଖିଲା ପଡଢ଼ିଛି। 
କେଉଁଠି ହେଲେ ଟୋପାଏ ପାଣି ନାହିଁ। ପାଣିବିନା ଆମେ 
ସବୁ ମରିଯିବୁ। ଆମକୁ ପାଣିଥ୍ବା ଆଉ ଏକ ଢାଗାକୁ ନେଇଚାଲ ! 


ଏହା ଶୁଣି ହାତୀ ଦଳପତି କହିଲା — “ଭାଇମାନେ ! ମୁଁ 
ଜାଣିଛି ଯେ କିଛି ଦୂରରେ ଏକ ପାଣିଭରା ବଡ଼ ହ୍ଵଦ ଅଛି। 
ମୁଁ ତୁମମାନଙ୍କୁ ଆଜି ସେଠାକୁ ନେଇଯିବି। ମୁଁ ଶୁଣିଛି ଆକାଶ 
ଗଙ୍ଗାରୁ ଝର ଆସି ସେ ହ୍ରଦରେ ମିଶିଛି। ତେଣୁ ତା'ର ପାଣି 
କେବେ ଶୁଖିଯିବନାହିଁ। ସେଇ ହ୍ରଦରେ ତୁମେମାନେ ମନଇଛା 
ଗାଧୋଇବ ! 

ବୁଵ୍ଧିପାଖେ ବଳ ହାରମାନିଲା ୧୧ 


ଏପରି କହି ଦଳପତି ହାତୀମାନଙ୍କୁ ବାଟ ଦେଖାଇ ସେଇ 
ହୃଦପାଖକୁ ନେଇଗଲା। ହାତୀମାନେ ଆନନ୍ଦରେ ଗାଧୋଇଲେ 
ଓ ପେଟ ଭରି ପାଣି ପିଇଲେ। ସୂର୍ଯ୍ୟ ବୁଡ଼ିଯିବାରୁ ଅନ୍ଧାର 
ମାଡ଼ିଆସିଲା। ଏହାପରେ ହାତୀମାନେ ପାଣିରୁ ଉଠି କୂଳକୁ ଆସିଲେ । 
ସେ ହ୍ରଦ କୂଳରେ ଗାତ କରି ବହୁତ ଠେକୁଆ ରହୁଥ୍‌ଲେ। 
ହାତୀମାନଙ୍କ ଗୋଡ଼ ସେଇ ଗାତଗୁଡ଼ିକ ଉପରେ ପଡ଼ିବାରୁ ବହୁତ 
ଠେକୁଆ ଦଳିଚ଼କଟି ହୋଇ ମରିଗଲେ। କେତେକ ଠେକୁଆ 
ଭାଗ୍ୟବଳରୁ ବଞ୍ଯାଇଥ୍‌ଲେ। 


ହାତୀଦଳ ଚାଲିଯିବା ପରେ ସେଇ ଠେକୁଆମାନେ ଏକାଠି 
ହେଲେ। ସେମାନେ ବିଚାର କଲେ — “ଆମର ଏଇ ବଣରେ 
ତ ଆଉ କେଉଁଠି ହେଲେ ଟୋପେ ପାଣି ନାହିଁ। ହାତୀମାନେ 
ଏଣିକି ନିତି ଏଇ ହ୍‌ଦକୁ ଗାଧୋଇବା ପାଇଁ ଆସିବେ ଓ ଆମମାନଙ୍କୁ 
ଦଳିଚକଟି ମାରିପକାଇବେ। ସେମାନଙ୍କ ଦାଉରୁ ଆମେ ବଞ୍ଚ୍ବାପାଇଁ 
କିଛି ଉପାୟ ଆଜିଠୁ କରିବା ଦରକାର। ତା” ନୋହିଲେ ଆମ 
ବଂଶ ବୁଡ଼ିଯିବ।” 

ଚାଲାକ୍‌ ଠେକୁଆଟିଏ କହିଲା — “ଭାଇମାନେ, ମୁଁ ଏହାର 
ଏକ ଉପାୟ ଭାବିଛି। ଆମେ ସେଇ ହାତୀମାନଙ୍କ ପାଖକୁ 
ଜଣେ ଦୂତ ପଠାଇବା। ସେ ଯାଇ କହିବ ଯେ ଆମ ରାଜା 
ଚନ୍ଦ୍ରଦେବତା ସେମାନଙ୍କ ଭପରେ ରାଗିଛଚ୍ତି। ଚନ୍ଦ୍ରଦେବତା 
କହିପଠାଇଛନ୍ତି ଯେ, ହାତୀମାନେ ଆଉ ହ୍ରଦକୁ ଯାଇପାରିବେ 
ନାହିଁ। ଯଦି କଥା ନମାନି ସେଠାକୁ ଯାଆନ୍ତି ତେବେ ପ୍ରାଣ 
ନେଇ ଫେରିବେ ନାହିଁ। ଆମ ଦୂତ ଯାଇ ଏପରି କହିଲେ 
ହାତୀମାନେ ଡରିଯିବେ ଓ ଏଠାକୁ ଆଉ ଆସିବେ ନାହିଁ।' 


ଚାଲାକ୍‌ ଠେକୁଆର କଥା ସମସ୍ତଙ୍କ ମନକୁ ପାଇଲା। ଗୋଟିଏ 
ସାହସୀ ଠେକୁଆ ଦୂତ ଭାବରେ ଗଲା। ସେ ହାତୀମାନେ ରହୁଥ୍‌ବା 

୧୨ 


ବୃଦ୍ଧିପାଖେ ବଳ ହାରମାନିଲା 

ଜାଗାର ଅଳ୍ପ ଦୂରରେ ଥ୍ବା ଏକ ପାହାଡ଼ ଉପରେ ବସିଗଲା। 
ସେମାନଙ୍କୁ ବଡ଼ପାଟିରେ ଡାକି କହିଲା — “ହାତୀମାନେ, ସାବଧାନ 


ହୋଇ ମୋ କଥା ଶୁଣ। ମୋତେ ଆମ ରାଜା ଚନ୍ଦ୍ରଦେବତା 

ବ୍ରଦ୍ିପାଖେ ବଳ ହାରମାନିଲା ୧୩ 


ତୁମମାନଙ୍କ ପାଖକୁ ପଠାଇଛନ୍ତି। ସେ ଏବେ ହ୍ରଦ ଭିତରେ 
ରହୁଛନ୍ତି। ସେ କହିପଠାଇଛନ୍ତି ଯେ, ତୁମେମାନେ ଆଉ କେବେ 
ସେଇ ହ୍ରଦକୁ ଯିବନାହିଁ। କାଲି ତୁମେମାନେ ସେଠାକୁ ଯାଇ 
ବହୁତ ଠେକୁଆଙ୍କୁ ମାରିଦେଇଥ୍‌ବାରୁ ସେ ଭାରି ରାଗିଛନ୍ତି। ଚନ୍ଦ୍ର 
କହିଛନ୍ତି ଯେ, ଯଦି ପୂଣି ତୁମେମାନେ ସେଠାକୁ ଯିବ ତେବେ 
ବିପଦ ଘଟିବ। ସେ ସବୁ ହାତୀଙ୍କୁ ମାରିଦେବେ।” 


ଏ କଥା ଶୁଣି ହାତୀମାନେ ଡରିଗଲେ। ସେମାନଙ୍କର ଦଳପତି 
ଡରିଯାଇ କହିଲା — “ହଉ, ଆମେମାନେ ଆଉ କେବେ ସେ 
ହ୍ୃଦକୁ ଯାଇ ଗାଧୋଇବ୍ର ନାହିଁ। ମୁଁ ଏକା ଯାଇ ଚନ୍ଦ୍ରଦେବତାଙ୍କୁ 
ଦେଖା କରିବି। ତୁମେ ମତେ ସାଙ୍ଗରେ ନେଇ ତାଙ୍କ ସହିତ 

ମୋର ଦେଖା କରାଇ ଦିଅ। ମୁଁ ତାଙ୍କୁ ଦେଖି ଫେରିଆସିବି।” 


ଦୂତ ହୋଇ ଯାଇଥ୍‌ବା ଠେକୁଆଟି ସାଙ୍ଗରେ ହାତୀମାନଙ୍କ 
ଦଳପତି ହ୍ରଦ ପାଖକୁ ଗଲା। ସେଇ ଠେକୁଆ ଭାରି ଚାଲାକ୍‌ ଥ୍ଲା। 
ହ୍ରଦର ପାଣିରେ ତ ଚନ୍ଦ୍ରଙ୍କ ଛାଇ ପଡ଼ିଥ୍ଲା। ଠେକୁଆ ହାତୀକୁ 
ସେଇ ଛାଇକୁ ଦେଖାଇ ଦେଇ କହିଲା — “ଦେଖ, ଆମ ଚନ୍ଦ୍ରରାଜା 
ପାଣି ଭିତରେ ବସି ପୂଜା କରୁଛନ୍ତି। ତୁମେ ଏବେ ଶୀଘ୍ର ଏଠାରୁ 
ବାହାରିଯାଅ। ନୋହିଲେ ଯଦି ତାଙ୍କର ଆଖି ତୂମ ଉପରେ ପଡ଼ିଯିବ, 
ତେବେ ସେ ରାଗିଯାଇ ସଙ୍ଗେ ସଙ୍ଗେ ତୂମକୁ ମାରିପକାଇବେ। 


ହାତୀମାନଙ୍କର ଦଳପତି ସେ ଛାଇଟାକୁ ଚନ୍ଦ୍ରଦେବତା ବୋଲି 
ଭାବି ମୂଶ୍ଡିଆ ମାରିଲା। ତା'ପରେ ଡରରେ ସେଠାରୁ ପଚାଇ 
ଆସିଲା। ସେଇଦିନଠାରୁ ହାତୀମାନେ ଆଉ ହ୍ରଦକୁ ଆସିଲେ 
ନାହିଁ। ଠେକୂୁଆମାନେ ଏହିପରି ଚନ୍ଦ୍ରଙ୍କ ନାଁ ଧରି ହାତୀମାନଙ୍କୁ 
ଡରାଇଦେଇଥୁ୍‌ଲେ। 


‘ବଡ଼ ଲୋକର ନାମନେଲେ ବିପଦରୁ ରକ୍ଷାମିଳିଥାଏ ।' 

ଠକର ମିଠା କଥାକୁ ସାବଧାନ 


ଏକ ଗଛର କୋରଡ଼ରେ ଘରଚଟିଆଟିଏ ରହୁଥୁଲା। 
ଗଛଡାଳରେ ବସା କରି ରହୁଥ୍ବା ଏକ କୁଆ ତା”ର ମିତ 
ଥୁଲା। ଦୁହେଁ ଖୁସିଗପ କରି ଆନନ୍ଦରେ ସମୟ କାଟୁଥ୍‌ଲେ। 
ଦିନେ ଘରଚଟିଆ ଆହାର ଖୋଜିବା ପାଇଁ ବଣ ଭିତରକୁ ଗଲା 
ଓ ଆଉ ଫେରିଲା ନାହିଁ। କିଛି ଦିନ ଗଲା ପରେ ଗୋଟିଏ 
ଠେକୁଆ ଆସି ସେଇ କୋରଡ଼ରେ ବାସକଲା। ବହୁତ ଦିନ 
ପରେ ଘରଚଟିଆ ତା'ର ବସାକୁ ଫେରିଆସି ଦେଖିଲା ଯେ, 
ତା'ର କୋରଡ଼ରେ ଠେକୁଆଟିଏ ରହୁଛି। ସେ ତାକୁ କହିଲା — 
“ଏଇ କୋରଡ଼ରେ ମୁଁ ଆଗରୁ ରହୁଥ୍ଲି। ଏଇଟା ମୋର ଘର। 
ତୂ କୋରଡ଼ ଛାଡ଼ି ଆଉ କେଉଁଠି ଯାଇ ରହ। ମୁଁ ଏଠାରେ 
ରହିବି।” 

ଠେକୂଆ ତାଂ କଥା ଶୁଣିଲା ନାହିଁ। ସେ କହିଲା — “ମୁଁ 
ଆସିବା ବେଳକୁ ଏ କୋରଡ଼ ଖାଲିଥ୍‌ଲା। ତେଣୁ ମୁଁ ଏଠାରେ 
ବସା କରି ରହିଲି। ମୁଁ ଏଠାରେ ରହିବାର ବହୁତ ଦିନ ହେଲାଣି। 
ତେଣୁ ଏହା ମୋର ଘର। ତୁ ଆଉ କେଉଁଠି ଯାଇ ରହ 


ଏଇ କଥାକୁ ନେଇ ଘରଚଟିଆ ଓ ଠେକୁଆ କଳି ଲଗାଇଲେ। 
ଶେଷରେ ଘରଚଟିଆ କହିଲା - “ଚାଲ, କାହାକୁ ଭଲଲୋକ 
ମାନିବା ଓ ନିଜନିଜର ଗୁହାରି ଜଣାଇବା। କାହାର ଏ ଘର 
ହେବ ସେ ବିଚାର କରି କହିଦେବେ। ଆମେ ଦ୍ରହେଁ ତାଙ୍କ 
କଥା ମାନିନେବା।” 


ଏହା ଶୁଣି ଠେକୁଆ ରାଜିହେଲା। ଦୁହେଁ ଜଣେ ଭଲଲୋକ 

ଠକର ମିଠା କଥାକୁ ସାବଧାନ ୧୫ 
ଖୋଜିବାକୁ ବଣରେ ପଶିଲେ। ବଣରେ ବୁଲୁବ୍ରଲୁ ସେ ଦ୍ରହେଁ 


ଦେଖିଲେ ଯେ ଗୋଟିଏ ବିରାଡ଼ି ସୂର୍ଯ୍ୟଙ୍କ ଆଡ଼କୁ ମୁହଁ କରି, 
ଆଗ ଗୋଡ଼ ଦ୍ଇଟାକୁ ଉପରକୁ ଟେକି, ଆଖିବ୍ରଚି ବସିଛି। 
ସେ ତା'ର କପାଳରେ ଚିତା କାଟିଛି ଓ ବେକରେ ତୁଳସୀମାଜ 
ପିଛିଛି। ତାକୁ ଦେଖି ଠେକୁଆ କହିଲା - ଏଇ ଦେଖ, ଏଇଠି 
ଜଣେ ଧାର୍ମିକ ବାବାଜି ବସିଛନ୍ତି। ଏହାଙ୍କୁ ଆମେ ଭଲଲୋକ 
ମାନି ଆମ କଥା କହିବା।” 


ଘରଚଟିଆ ଉତ୍ତର ଦେଲା - “ଆରେ, ଏ ତ ଗୋଟେ 
ବିରାଡ଼ି ¬ ତା” ପାଖକୁ ଯିବା ଆମ ପାଇଁ ମୋଟେ ଭଲ ନୃହେଁ। 
ସେ ଆମକ୍ୂ ପାଖରେ ଦେଖିଲେ ଖାଇଦେବ। ଚାଲ, ଦୂରରେ 
ରହି ତାକୁ ଆମ କଥା ଜଣାଇବା । 


ଠେକୁଆ ଓ ଘରଚଟିଆ ଯାଇ ବିରାଡ଼ିଠାରୁ ଦୂରରେ ଏକ 
ଜାଗାରେ ବସିଲେ। ଘରଚଟିଆ ଠେକୁଆ ସହିତ ତା”'ର ବିବାଦ 
କଥା ବିରାଡ଼ିକୁ କହିଲା। ତା'ପରେ କହିଲା —- “ଏ ଝଗଡ଼ା 
ତୁଟାଇ ଦେବାକୁ ଆମେ ତୁମକୁ ଭଲଲୋକ ମାନିଛୁ। ସେଇ 
କୋରଡ଼ ଭିତରେ ମୁଁ ରହିବି କି ଠେକୁଆ ରହିବ, ତାହା ବିଚାର 
କରି କହିଦିଅ ।” 

ବିରାଡ଼ି ତାକୁ ଶୁଣାଯାଇନଥ୍‌ବାର ଛଳନା କଲା। ସେ ଭାରି 
କଅଁଳ କରି କହିଲା — “ମୁଁ ତ ବୁଢ଼ା ହେଲିଣି, ମୋତେ ତୁମ 
କଥା ଶୁଣାଯାଉନାହିଁ। ଯାହା କହିବ ମୋ କାନପାଖରେ କହ। 
ମୁଁ ବିରାଡ଼ି ବୋଲି ଡରନାହିଁ। ମୁଁ ମାଂସ ଖାଇବା ଛାଡ଼ିଦେଇ 
ବାବାଜି ହୋଇଛି। ମୁଁ ବୃଢ଼ା ହୋଇଯାଇଥ୍‌ବାରୁ ଏଠାରୁ ଉଠି 
କ୍ରଆଡ଼େ ଯାଇପାରିବି ନାହିଁ। ତୁମେ ଦୁହେଁ ମୋ କୋଳରେ 
ବସି ଯାହା କହିବାର ଅଛି ତାହା କହିପାର। ମୁଁ ତୁମର କିଛି 
କ୍ଷତି କରିବି ନାହିଁ।” 

୧୬ ତିନିତୂଣ୍ଡରେ ଛେଳି କୁକ୍ରର 
ଠକ ବିରାଡ଼ିର ମିଠା କଥାରେ ଘରଚଟିଆ ଓ ଠେକୁଆ 
ବିଶ୍ଵାସ କଲେ। ଭୟ ଛାଡ଼ି ସେ ଦୁହେଁ ଯାଇ ବିରାଡ଼ିର କୋଳରେ 


ବସିଲେ। ବିରାଡ଼ି ଏଇ ସୁଯୋଗରେ ଘରଚଟିଆ ଓ ଠେକୁଆ 
ଦୃହିଁଙ୍କୁ ମାରି ଆନନ୍ଦରେ ଖାଇଲା। 


ଂବାହାର ବେଶଭୁଷା ଦେଖି କିଏ ଭଲ ଓ କିଏ ମନ୍ଦ 
ତାହା ଜାଣିବା ସହଜ ନୁହେଁ। 


ତିନିତୂୁଣ୍ଡରେ ଛେଳି କୁକୁର 


ଏକ ଗ୍ରାମରେ ଜଣେ ବ୍ରାହ୍ମଣ ଥୁଲା। ସେ ଛେଳିଟିଏ 
ପୋଷିବାକୁ ମନକଲା। ସେ ପାଖର ଏକ ଗାଁକୁ ଯାଇ ଛେଳିଟିଏ 
ଆଣିଲା । ସେଇ ଛେଳିଟିକୁ କାନ୍ଧରେ ଥୋଇ ଘରକୁ ଫେରିଆସୁଥ୍ଲା। 


ତିନିଜଣ ଠକ ତାକୁ ଦେଖି ବିଚାରକଲେ — ଭଲ ଛେଳିଟିଏ 
ବ୍ରାହ୍ମଣ ନେଇଯାଉଛି। ଯଦି ତା'ଠାରୁ ଆମେ ଜିଛି ଉପାୟ 
କରି ହେଳିଟାକୁ ପାଇପାରିବା, ତେବେ ତା'ର ମାଂସରେ ଭୋଜିକରି 
ଖାଇବା। ଏପରି ଭାବି ଠକମାନେ ଏକ ଉପାୟ ଚିନ୍ତାକଲେ । 
ସେମାନେ ରାସ୍ତାର ଅଲଗା ଅଲଗା ଜାଗାରେ ଜଣ ଜଣ ହୋଇ 
ରହିଲେ । ଅଲଗା ଅଲଗା ରଙ୍ଗର ଲୂଗା ପିନ୍ଧିଲେ। 


ବ୍ରାହ୍ମଣ ଛେଳିଟିକୁ କାନ୍ଧରେ ଥୋଇ ରାସ୍ତାରେ ଚାଲିଥାଏ । 
ପ୍ରଥମ ଠକ ତା” ଆଗକୁ ଯାଇ ମୁଣ୍ଡ ନୂଆଇଁ ଓଳଗି ହୋଇ 
କହିଲା ଏ ଗୋସେଇଁ! ତୁମେ ବ୍ରାହ୍ମଣ ହୋଇ କୂକୁରଟାଏ 
କିପରି କାନ୍ଧରେ ବସାଇ ନେଉଛ ? କୁକୁରକୁ ଛୁଇଁଲେ ପରା 
ବ୍ରାହ୍ମଣର ଦେହ ମାରାହୁଏ ଓ ଗାଧୋଇବାକୁ ପଡ଼େ! ତୁମର 
ଏକଥା ଦେଖି ମତେ ଆଚମ୍ବିତ ଲାଗୁଛି।” 

ତିନିତୁଣ୍ଡରେ ଛେଳି କୁକୁର ୧୭ 

୧୮ ତିନିତୃୁଣ୍ଡରେ ଛେଳି କୂକୂର 
ସେ ଠକର କଥା ଶୁଣି ବ୍ରାହ୍ମଣ ରାଗିଯାଇ କହିଲା — “ତୁ 
କ'ଣ ଅନ୍ଧଟାଏ କିରେ ? ଛେଳିଟାକୁ କୁକୁର ବୋଲି କ”ଣ କହୁଛୁ ? 
ଠକଟା ଟିକିଏ ହସିଦେଇ ଉତ୍ତର ଦେଲା — ‘ତୁମେ ରାଗୁଛ 
କାହିଁକି ଗୋସେଇଁ ? ମତେ ଯାହା ଦେଖାଗଲା ମୁଁ ତାହା କହିଲି । 
ଯଦି ମୋ କଥା ତୁମର ପସନ୍ଦ ହେଉନାହିଁ ତେବେ ତୁମ ବାଟରେ 
ତୂମେ ଯାଅ - ମୋର ସେଥ୍‌ରେ କ'ଣ ଅଛି ? 


ବ୍ରାହୁଣ ସେ ଲୋକଟା ଉପରେ ରାଗ ଗରଗର ହୋଇ 
ତା” ବାଟରେ ଚାଲିଲା। କିଛି ବାଟ ଗଲାପରେ ଆଉ ଏକ 
ଠକ ତାଂ” ଆଗକୁ ଆସି କହିଲା - “ଗୋସେଇଁ! ଏ କଂଣ 
ତୁକୁରଟାଏ କାନ୍ଧରେ ବସାଇ ଯାଉଛ ? କୁକୁର ଛୁଇଁଲେ ଛୁଆଁଦୋଷ 
ଲାଗେ ପରା ! ତାକୁ ତୁମେ ହୁଏତ ଭାରି ଭଲପାଉଛ ¬ କିନ୍ତୁ 
ତା” ବୋଲି କ'ଣ ସେଇଟାକୁ କାନ୍ଧରେ ଧରିବ ? ତାକୁ ଶୀଘ୍ର 
କାନ୍ଧରୁ ଓହ୍ଲାଇ ରାସ୍ତା କଡ଼ରେ ଛାଡ଼ିଦିଅ।” 


ଲୋକଟାର କଥା ଶୁଣି ବ୍ରାହ୍ମଣ ରାଗରେ ଦାନ୍ତ ରଗଡ଼ିଲା। 
କହିଲା ¬ “ତୁ କ'ଣ ଆଖିଆଇ ଅନ୍ଧ ହେଲୁ କି? ଆରେ, 
ଏଇଟା ପରା ଛେଳିଟାଏ। ଜନ୍ଧୁଟା ଚାଲିପାରୂନାହିଁ ବୋଲି କାନ୍ଧରେ 
ଥୋଇ ନେଉଛି। ଛେଳିଟା ତୋତେ କୂକ୍ମର ଭଳି କେମିତି 
ଦେଖାଗଲା ? 


ଏହା ଶୂଣି ଠକ ଡରିଯିବାର ଛଳନା କରି ଉତ୍ତର ଦେଲା — 
““ରାଗୁଛ କାହିଁକି ଗୋସେଇଁ ? ତୁମର ଯାହା ମନ ତା” କରିପାର । 
ଯାହା ଦେଖୁଛି ତାହା କହୁଛି।” 


ବ୍ରାହ୍ମଣ ସେ ଲୋକଟାକୁ ଗାଳି ଦେଇ ଦେଇ ନିଜ ବାଟରେ 
ଚାଲିଗଲା। ସେ କିଛି ବାଟ ଯାଇଛି କି ନାହିଁ ଆଉ ଏକ 
ଠକ ତା' ଆଗରେ ଆସି କହିଲା - “ହେ ଗୋସେଇଁ! ବ୍ରାହ୍ମଣ 

ଦଳ ପାଖେ ବଳ ହାରେ ୧୯ 


ହୋଇ ବୁଢ଼ା କୂକ୍ୂରଟାଏ କାନ୍ଧରେ ବସେଇଚ ? ତୂମେ କଂଣ 
ଜାଣନାହିଁ ଯେ, କୃକୂରକୁ ଏମିତି ଧରି ରଗ୍ଗାଁକୁ ଗଲେ ତୁମେ 
ଜାତି ବାସନ୍ଦ ହେବ ? 


ବ୍ରାହ୍ମଣ ତୃତୀୟ ଲୋକଠାରୁ ମଧ୍ୟ ସେଇ ଏକା କଥା 
ଶଣି ବଡ଼ ସନ୍ଦେହରେ ପଡ଼ିଗଲା। ଭାବିଲା - “ସତରେ କଂଣ 


he 
No 


ମୂ କୂକୂରଟାଏ କାନ୍ଧରେ ଧରି ଯାଉଛି କି? ଏଇ ଲୋକଟାର 
କଥା ସତ ବି ହୋଇପାରେ ! 


ଏପରି ଭାବି ବ୍ରାହ୍ମଣ ଛେଳିଟାକୁ କାନ୍ଧରୁ ଓହ୍ଲାଇ ତଳେ 
ଛାଡ଼ିଦେଇ ଏକମୁହାଁ ହୋଇ ନିଜ ଗାଁକୁ ଚାଲିଗଲା। ବ୍ରାହ୍ମଣ 
ଚାଲିଗଲାପରେ ତିନି ଠକ ଏକାଠି ହୋଇ ଛେଳିଟାକୁ ନେଲେ। 
ତା'ର ମାଂସରେ ଭୋଜିକରି ଖାଇଲେ। 


ତେଣୁ କହନ୍ତି ¬ ‘ବୁଵିହୀନ ମଣିଷ ଠକାମୀରେ ପଡ଼େ। 


ଦଳ ପାଖେ ବଳ ହାରେ 


ବଣ ଭିତରେ ଏକ ବଡ଼ ଉଇହୁଙ୍କାରେ କଳାରଙ୍ଗର ବଡ଼ 
ସାପଟାଏ ରହୁଥ୍ଲା। ସାପଟା ଯେମିତି ଲମ୍ବା ସେମିତି ମୋଟା। 
ହୁଙ୍କାରୁ ବାହାରିବା ପାଇଁ ଦ୍ରଇଟି ଗାତ ଥୁଲା - ଗୋଟିଏ ବଡ଼ 
ଓ ଆରଟି ସାନ। ସାପ ନିତି ବଡ଼ ଗାତ ବାଟେ ବାହାରକୁ 
ଯାଇ ବୁଲାବୁଲି କରେ ଓ ସେଇ ବାଟ ଦେଇ ପୂଣି ହୁଙ୍କା 
ଭିତରକୁ ପଶେ। 


ଦିନେ କ'ଣ କଲା ନା ସାପଟା ସାନ ଗାତ ବାଟ 
ଦେଇ ବାହାରକୁ ଆସିବା ପାଇଁ ଚେଷ୍ଟାକଲା। ଗାତର ବାଟଟା 
ଭାରି ଅଣଓସାରିଆ ହୋଇଥ୍‌ବାରୁ ତା'ର ମୋଟା ଦେହ ଗାତ 

୨୦ ସ୍ବାର୍ଥପର ହେବାର ପରିଣାମ 


ଚାରିକଡ଼ରେ ଘଷିହୋଇଗଲା। ଦେହ ଖଣ୍ଡିଆ ହୋଇଯିବାରୁ ରକ୍ତ 
ଝର ଝର ହୋଇ ବୋହିବାକୁ ଲାଗିଲା । ସାପଟା ଯେଉଁ ବାଟରେ 
ଗଲା ସେଇ ବାଟଯାକ ରକ୍ତର ଧାର ଲାଗିଗଲା । 


ରକ୍ତର ଗନ୍ଧ ପାଇ ହଜାର ହଜାର ସଂଖ୍ଯାରେ ପିଞ୍ପଡ଼ି 
ଛୁଟିଆସିଲେ । ସେଇ ଗନ୍ଧ ଶୁଙ୍ଘି ଶୁଙ୍ଚି ସେମାନେ ଆଗକୁ ଚାଲିଲେ । 
କିଛି ବାଟ ଗଲା ପରେ ସାପକୂ ଦେଖି ତା” ଉପରେ ଚଢ଼ିଗଲେ। 
ସାପଦେହର ଖଣଶ୍ରିଆ ଜାଗାଗୁଡ଼ିକୁ କାମୁଡ଼ିବାକୁ ଲାଗିଲେ। ସାପ 
ମାଟି ଉପରେ ଥରକୁଥର ଗଡ଼େଇତଡ଼େଇ ହେବାରୁ ବହୁତ ପି୍ପୁଡ଼ି 
ମରିଗଲେ। ତଥାପି ସେମାନେ ସାପକୁ ଛାଡ଼ିଲେ ନାହିଁ। ଯେତିକି 
ମଲେ ପୁଣି ସେତିକି କୁଆଡ଼୍‌ ଆସିଗଲେ ଓ ସାପର ଦେହଯାକରେ 
ଲାଗିଗଲେ। ସାପ ଆଉ ଆଗକୁ ଯାଇ ନପାରି ସେଇଠାରେ 
ଶୋଇରହିଲା। ପିମ୍ପୁଡ଼ିମାନଙ୍କ କାମୁଡ଼ାରେ ସେ ଛଟପଟ ହୋଇ 
ଶେଷରେ ମଲା। 


ସାପ ବଡ଼ ଗାତ ବାଟରେ ନ ବାହାରି ଛୋଟ ଗାତ 
ବାଟରେ ଆସି କେଡ଼େ ବୋକାମି ନ କଲା? ଛୋଟ ଛୋଟ 
ପିମ୍ପଡ଼ିଗୃଡ଼ାକ ଏକାଠି ହୋଇଯିବାରୁ ଏତେ ବଡ଼ ସାପଟାକୁ 
ମାରିଦେଇପାରିଲେ। 


ଏଣୁ ‘ଜଣେ ଯେତେ ବଳବାନ୍‌ ହେଉ ପଛକେ, ଅନେକ 
ଦୁର୍ବଳ ଲୋକ ମିଶିଲେ ତାକୁ ପରାଜିତ କରିଦେଇପାରନ୍ତି।' 


ସ୍ବାର୍ଥପର ହେବାର ପରିଣାମ 


ଜଣେ ରାଜାଙ୍କର ଗୋଟିଏ ବଡ଼ ପୋଖରୀ ଥୁଲା। ସେଇ 
ପୋଖରୀରେ ସୁନାର ପର ଥବା ବହୁତଗୂଡ଼ିଏ ହଂସ ରହୁଥ୍‌ଲେ। 

ସ୍ବାର୍ଥପର ହେବାର ପରିଣାମ ୨୧ 


ପୋଖରୀର ନିର୍ମଳ ପାଣିରେ ଖେଳିବ୍ରଲି ସେମାନେ ଆନନ୍ଦରେ 
ଥୁଲେ । ଏଇ ହଂସମାନଙ୍କୁ ଜଗିବା ପାଇଁ ରାଜା କେତେକ ଚାକର 
ରଖିଥ୍‌ଲେ। ତେଣୁ କୌଣସି ଶିକାରୀ ସୁନାହଂସମାନଙ୍କୁ ଶିକାର 
କରିପାରୂନଥ୍ଲେ। ଏଇ ସୂନାହଂସମାନେ ପ୍ରତି ଛ” ମାସରେ 
ଗୋଟିଏ କରି ସୁନା ପର ରାଜାଙ୍କୁ ଦେଉଥ୍‌ଲେ। ସେଇ ସୂନା 
ପରଗୁଡ଼ିକୁ ନେଇ ରାଜା ନିଜ ପାଖରେ ସାଇତି ରଖୁଥ୍‌ଲେ। 
ସେ ସେଥ୍‌୍ରୁ ବହୁତ ସୁନା ପାଉଥ୍‌ଲେ। 


କେତେଦିନ ଗଲାପରେ ଗୋଟିଏ ବଡ଼ ପକ୍ଷୀ ପୋଖରୀକୁ 
ଆସିଲା। ତା'ର ଦେହ ସୁନାରେ ଗଢ଼ାହୋଇଥ୍‌ଲା। ସେ ସୂନା 
ହଂସମାନଙ୍କୁ କହିଲା - “ଭାଇମାନେ! ମତେ ତୁମ ସାଙ୍ଗରେ 
ଏଇ ପୋଖରୀରେ ରହିବାକୁ ଦିଅ। ଆମେ ସମସ୍ତେ ଏକାଠି 
ହୋଇ ଖେଳିବ୍ରଲି ଏଠାରେ ରହିବା।” 


ସୁନାପକ୍ଷୀର କଥା ଶୁଣି ହଂସମାନେ କହିଲେ — “ନା, 
ନା, ସେକଥା ହୋଇପାରିବ ନାହିଁ। ଏ ପୋଖରୀ କେବଳ 
ଆମର। ଆମେ ରାଜାଙ୍କୁ ସୁନାପର ଦେଇ ପୋଖରୀକୁ କିଣି 
ନେଇଛ୍ୁ। ରାଜା ଚାହିଁଲେ ମଧ୍ୟ ଆମକୁ ଏଠାରୁ ବାହାର କରି 
ପାରିବେ ନାହିଁ। ତୁ ଯାଇ ଆଉ କେଉଁଠି ରହ। 


ହଂସମାନଙ୍କ ଉତ୍ତର ଶୁଣି ସୁନାପକ୍ଷୀ ରାଗିଗଲା । ସେ ଭାବିଲା — 
“ମୁଁ ରାଜାଙ୍କୁ କହି ଏଇ ଦ୍ରଷ୍ଠ ହଂସମାନଙ୍କୁ ମରାଇଦେବି।” ସୂନାପକ୍ଷୀ 
ତେଣୁ ରାଜାଙ୍କ ପାଖକୁ ଯାଇ କହିଲା — ˆ ମହାରାଜ ! ଆପଣଙ୍କ 
ପୋଖରୀରେ ରହୁଥ୍ବା ହଂସମାନେ କହୁଛନ୍ତି ଯେ ସେଇ ପୋଖରୀଟା 
ତାଙ୍କର। ଆପଣ ଚାହିଁଲେ ମଧ୍ଯ ସେମାନଙ୍କୁ ସେଠାରୁ ତଡ଼ିଦେଇ 
ପାରିବେ ନାହିଁ। ତେଣୁ ସେମାନେ ଆପଣଙ୍କୁ ଡରନ୍ତି ନାହିଁ।” 


ସୂନାପକ୍ଷୀର କଥା ଶୁଣିବା ପରେ ରାଜା ଚାକରମାନଙ୍କୁ 

୨୨ ଧାମିକ କପୋତ କପୋତୀ 


ଡାକି କହିଲେ — “ପୋଖରୀରେ ରହୁଥ୍ବା ହଂସମାନେ ବଡ଼ ଦ୍ରଷ୍ଟାମି 
କରୁଛନ୍ତି । ମତେ ମାନୁନାହାନ୍ତି। ତୁମେସବୁ ଏଇକ୍ଷଣି ଯାଇ ସେମାନଙ୍କୁ 
ମାରିଦିଅ ଓ ମଲା ହଂସଗୁଡ଼ାକୁ ମୋ ପାଖକୁ ନେଇଆସ । 


ରାଜାଙ୍କ କଥା ଶୁଣିବା ପରେ ଚାକରମାନେ ପେଙ୍ଗାବାଡ଼ି 
ଧରି ପୋଖରୀ ଆଡ଼କୁ ଦଉଡ଼ିଲେ। ଏହି ସମୟରେ ରାଜାଙ୍କ 
ଲୋକମାନେ ପେଙ୍ଗାବାଡ଼ି ନେଇ ପୋଖରୀଆଡ଼େ ଆସୁଥ୍ବା ଗୋଟିଏ 
ବ୍ରଢ଼ା ହଂସ ଦୂରରୁ ଦେଖିନେଲା। ସେ ହଂସମାନଙ୍କୁ ଡାକି କହିଲା, 
“ଆରେ, ଶୀଘ୍ର ଏଠାରୁ ପଚାଇଚାଲ। ରଜାଘର ଚାକରମାନେ 
ଆମକୁ ମାରିବାକୁ ଆସୁଛନ୍ତି। ଏଠାରେ ରହିଲେ ଆମେ ସମସ୍ତେ 
ମାଡ଼ଖାଇ ମରିବା । ଚାଲ, ଆଉ ଏକ ପୋଖରୀକୁ ଉଡ଼ି ପଳାଇବା।” 


ବୂୃଢ଼ା ହଂସର କଥା ଶୁଣି ହଂସମାନେ ଡରରେ ଛାନିଆ 
ହୋଇ ଆଉ ଏକ ପୋଖରୀକୁ ଉଡ଼ି ପଳାଇଲେ। ରାଜାଙ୍କ 
ଚାକରମାନେ ପହଞ୍ଚ୍‌ ଦେଖିଲେ ଯେ, ପୋଖରୀରେ ଗୋଟିଏ 
ହେଲେ ହଂସ ନାହିଁ। 


ସୁନାପକ୍ଷୀଥ୍‌ବା ହଂସମାନେ ସୂନାପକ୍ଷୀକୁ ଦୟାକରି 
ପୋଖରୀରେ ରହିବାକୁ ଦେଇଥୁଲେ, ସେ ସେମାନଙ୍କ ନାମରେ 
ରାଜାଙ୍କ ପାଖରେ ଖଚ କହିନଥାନ୍ତା। ତାହା ହୋଇଥ୍‌ଲେ ସନା 
ହଂସମାନଙ୍କୁ ନିଜର ନିରାପଦ ଘର ଛାଡ଼ିବାକୁ ପଡ଼ିନଥାନ୍ତା । 


ତେଣୁ “ସ୍ବାର୍ଥପର ନହୋଇ ପରକୁ ଦୟାକରିବା ଉଚିତ।’ 


ଧାର୍ମିକ କପୋତ କପୋତୀ 


ଜଣେ ଶିକାରୀ ଥ୍ଲା। ସେ ନିତି ବଣ ଭିତରେ ବୁଲି 
ଚଢ଼େଇ ଶିକାର କରେ। ସେ ଭଲମଣିଷ ହୋଇନଥ୍‌ବାରୂ ଗାଁରେ 

ଧାର୍ମିକ କପୋତ କପୋତୀ ୨୩ 


ତାକୁ କେହି ଭଲପାଉନଥ୍‌ଲେ। ତା” ଘରକୁ କେହି କେବେ 
ଆସୁନଥ୍ଲେ କି ସେ କାହା ଘରକୁ ଯାଉନଥ୍ଲା। 


ଦିନେ ସେଇ ଶିକାରୀ ପଞ୍ଜରୀ, ଜାଲ ଓ ବାଡ଼ିଟିଏ ଧରି 
ଶିକାର ପାଇଁ ବଣକୁ ଗଲା। ବଣରେ ବ୍ରଲୁବ୍ରଲୁ ସେ ଗୋଟିଏ 
କପୋତୀକୁ ଧରି ପଞ୍ଜୁରୀ ଭିତରେ ରଖିଲା। କପୋତୀଟି ଆହାର 
ଖୋଜିବାକୁ ଆସି ଶିକାରୀ ହାତରେ ଧରାପଡ଼ିଥ୍ଲା। ତେଣେ 
କପୋତ ଗୋଟିଏ ଗଛ ଉପରେ ବସି କପୋତୀର ଫେରିବା 


ବାଟକୁ ଚାହିଁରହିଥ୍‌ଲା । 


ଶିକାରୀଟି ଆଉରି ଚଢ଼େଇ ଧରିବ ବୋଲି ବଣ ଭିତରେ 
ବୃଲ୍ଲିଲା। ସେ ବଣରେ ବ୍ରଲୁଥ୍ବା ବେଳେ ଝଡ଼ବର୍ଷା ମାଡ଼ିଆସିଲା 
ଓ ଜୋର୍‌ରେ ପବନ ବୋହିଲା। ଶିକାରୀଟି ଶୀତରେ ଅୂରୂଥରୁ 
ହୋଇ କପୋତ ରହୁଥ୍ବା ଗଛମୂଳରେ ପହଞ୍ଲା। ସେ ସେଠାରେ 
ଠିଆହୋଇ କହିଲା ¬ “ଏ ଗଛଉପରେ ଯିଏ ଅଛ ମତେ 
ଶୀତରୁ ରକ୍ଷାକର ଓ କ”ଣ ଖାଇବାକୁ ଦିଅ। ନୋହିଲେ ମୁଁ 
ମରିଯିବି ।” 

ସେହି ଗଛରେ ବସିଥ୍‌ବା କପୋତ ତା'ର କପୋତୀ ଫେରି 
ଆସିନଥ୍ବାରୁ ଦୁଃଖରେ କାନ୍ଦୁଥୁଲା। ଝଡ଼ ବର୍ଷାରେ କପୋତୀ 
କେଉଁଠି ରହିଲା ବୋଲି ସେ ଚିନ୍ତା କରୁଥଲା । କପୋତର କାନ୍ଦଣା 
ଶୁଣି ପଞ୍ଜୁରୀ ଭିତରୁ କପୋତୀ କହିଲା — “ମୁଁ ଏଇ ଶିକାରୀର 
ପଞ୍ଜୁରୀ ଭିତରେ ବନ୍ଦୀହୋଇ ରହିଛି। ତୂମେ ମୋ ପାଇଁ ଦୁଃଖ 
କରନାହିଁ। ଶିକାରୀ ମତେ ପଞ୍ଚରୀରେ ରଖିଛି ବୋଲି ତୁମେ 
ତା” ଉପରେ ରାଗିବ ନାହିଁ। ସେ ଶୀତରେ ଥରୁଛି ଓ ଭୋକରେ 
ଆଉଟୁପାଉଟୁ ହେଉଛି। ତୁମେ ଚେଷ୍ଟାକରି ତା'ର କଷ୍ଠ ଦୂର 
କରିବା ଉଚିତ। ସେ ବିପଦରେ ପଡ଼ି ତୁମର ସାହାଯ୍ଯ ମାଗୁଛି। 
ତାକୁ ସାହାଯ୍ୟ କଲେ ତୁମର ଧର୍ମ ହେବ। 

କପୋତୀର କଥା ଶୁଣି କପୋତ ଶିକାରୀ ଉପରେ ଆଉ 
ରାଗନକରି ତାକୁ ଦୟାକଲା। ସଙ୍ଗେ ସଙ୍ଗେ ଉଡ଼ିଯାଇ ଗୁଡ଼ିଏ 
ଅଙ୍ଗାର ଗୋଟେଇ ଆଣିଲା। ସେଥ୍‌ରେ ନିଆଁ ଲଗାଇ ତା' 

ଉପରେ ଶୁଖିଲା ପତ୍ରଗୁଡ଼ିଏ ପକାଇଦେଲା। ଦେଖୁ ଦେଖୁ ନିଆଁ 
ହୃତୁହୁତୁ ହୋଇ ଜଳିବାକୂ ଲାଗିଲା। କପୋତ ଶିକାରୀକୁ କହିଲା — 
“ଭାଇ, ତୁମେ ଏଇ ନିଆଁରେ ଦେହକୁ ସେକିନେଲେ ତୁମର 
ଶୀତକଷ୍ଠ ଦୂର ହେବ।”” ଶିକାରୀ ସେଇ ନିଆଁରେ ନିଜ ଦେହକୁ 


ସେକି ଶୀତରୁ ରକ୍ଷାପାଇଲା। 


ତା'ପରେ କପୋତ ତାକୁ କହିଲା - “ଭାଇ ! ମୁଁ ବଣର 
ସାମାନ୍ୟ ଚଢ଼େଇଟିଏ। ମୋ ପାଖରେ ତୁମକୁ ଖାଇବାକୁ ଦେବାଭଳି 


bd 


କିଛି ପଦାର୍ଥ ନାହିଁ। ତେଣୁ ମୁଁ ତୁମକୁ ମୋ ଦେହର ମାଂସ 


ଖାଇବାକୁ ଦେବି। ତୁମେ ତାହା ଖାଇ ତୁମର ଭୋକ ଦୂର 
କରିବ ।” ? ଏପରି କହି କପୋତ ସଙ୍ଗେ ସଙ୍ଗେ ନିଆଁକୁ ଡେଇଁପଡ଼ିଲା । 


ତାହା ଦେଖି ଶିକାରୀର ମନରେ ଭାରି ଦୁଃଖ ହେଲା। 
ସେ ଭାବିଲା, ‘ମୋ ଭଳି ପାପୀ ଏ ଦ୍ରନିଆରେ ଆଉ କେହି 
ନଥ୍‌ବେ। ଜୀବନଯାକ ପଶୁ ପକ୍ଷୀ ଶିକାର କରି ମୁଁ ବହୁତ 
ପାପ କରିଚି। ଏଇ ଚଢ଼େଇଟି ମୋର କଷ୍ଠ ଦୂର କରିବା 
ପାଇଁ ନିଜକୁ ବଳିଦେଲା। ସେ ମତେ ଦୟାକରି କେତେ ଧର୍ମ 


We — 


କଲା, ଅଥଚ ମୁ ନିତି ପାପକାମ କରୁଛି।' 


ଏପରି ଚିନ୍ତାକରି ଶିକାରୀ ପଞ୍ଜରୀର କବାଟ ଫିଟାଇ 
କପୋତୀକୁ ଛାଡ଼ିଦେଲା । ସେ ତା'ର ଜାଲ ଓ ପଞ୍ଜ୍‌ରୀକୁ ଫିଟ୍ଗିଦେଲା । 
ଶପଥ କଲା ଯେ, ଆଉ କେବେ ଶିକାର କରିବ ନାହିଁ, ଧର୍ମ 
ବାଟରେ ରହିବ। 

କପୋତୀ ପଞ୍ଜରୀରୁ ବାହାରିଆସି ତା” କପୋତର ପୋଡ଼ା 
ଦେହକୁ ଦେଖି ଭାରି କାନ୍ଦିଲା। ସେ ଭାବିଲା - ‘ମୋ ଜୀବନରେ 
ଆଉ କି ସୂଖ ଅଛି ଯେ ମୁଁ ବଞ୍ଚରହିବି ୨? ଏପରି ବିଚାର 
କରି କପୋତୀ ମଧ୍ଯ ନିଆଁକୁ ଡେଇଁପଡ଼ି ପ୍ରାଣହରାଇଲା । 

ଦେବତାମାନେ ଆକାଶରେ ଆଇ ସବ୍ର ଘଟଣା ଦେଖୁଥ୍‌ଲେ। 
ସେମାନେ କପୋତ ଓ କପୋତୀଙ୍କ ପାଇଁ ରଥ ପଠାଇଦେଲେ । 
ସେଇ ରଥରେ ବସି ସେ ଦୁହେଁ ସ୍ବର୍ଗକୁ ଗଲେ। 


ତାହା ଦେଖି ଶିକାରୀଟିର ମନ ପୂରା ବଦଳିଗଲା। ସେ 
ଆଉ ବଞ୍ଚ୍‌ ରହିବାକୁ ମନ କଲାନାହିଁ। ଏତିକିବେଳେ ଜଙ୍ଗଲରେ 
କାହୁଁ ନିଆଁ ଲାଗିଗଲା। ଶିକାରୀ ସେଇ ନିଆଁକୁ ଡେଇଁପଡ଼ି 
ପ୍ରାଣ ହରାଇଲା। ତା'ର ସବ୍ର ପାପ ପୋଡ଼ିଯିବାରୁ ସେ ବି 
ସ୍ବର୍ଗକୁ ଗଲା । 


କପୋତ ଓ କପୋତୀ ଶତୃର ସେବା କରିଥ୍‌ଲେ। ତେଣୁ 
‘ଶତୁ ମଧ୍ଯ ଯଦି ଘରକୁ ଅତିଥ୍‌ ଭାବରେ ଆସେ, ତେବେ 
ତା'ର ସେବାଯତ୍ନ କରିବା ଉଚିତ।” 


ଯାହା ପାଇଁ ଯିଏ 


ଥରେ ଜଣେ ରଷି ନଦୀକୂଳରେ ବସି ତପସ୍ଯା କରୁଥ୍‌ଲେ। 
ସେତିକିବେଳେ ଚିଲଟିଏ ଗୋଟିଏ ମାଇମୃୂଷାକୁ ପାଟିରେ ଧରି 
ଉଡ଼ିଯାଉଥ୍ଲା। ମୃଷାଟି ଚିଲ ମୁହଁରୁ ଖସି ରଷିଙ୍କ ପାଦ ପାଖରେ 
ପଡ଼ିଲା। ରଷି ମୂଷାଟିର ସେବାକରି ବଞ୍ଚାଇଲେ । ମୃଷାଟି ବଞ୍ଚ୍‌ଯାଇ 
ମୂନିଙ୍କ ଶରଣ ପଶିଲା। 


ରଷି ମୂଷାଟିକୁ ଘରକୁ ନେଇ କିପରି ଯିବେ ବୋଲି ଚିନ୍ତା 
କଲେ । ସେ ଏକ ମନ୍ତ୍ର ପଢ଼ିବାରୁ ମାଇମୂଷାଟି ଝିଅଟିଏ ପାଲଟିଗଲା। 
ରଷି ତାକୁ ସାଙ୍ଗରେ ନେଇ ନିଜ ଘରକୁ ଗଲେ। ସେ ତାଙ୍କର 
ସ୍ତ୍ରୀଙ୍କୁ ସବୁକଥା ଜଣାଇ କହିଲେ — “ମୁଁ ପୁଣି ଏହାକୁ ମୂଷାଟିଏ 
କରିଦେଉଚି। ତୁମେ ତାକୁ ଘରେ ରଖି ପାଳିବ। 

ଏହାଶୂଣି ରଷିଙ୍କ ସ୍ତ୍ରୀ କହିଲେ - “ମୂଷାଟି ଝିଅ ହୋଇ 

ରହୁ । ଆମର ତ ପୂଅ ଝିଅ ନାହାନ୍ତି, ଆମେ ଏହାକୁ ଝିଅକରି 

ପାଳିବା । ସେ ବଡ଼ହେଲେ ତାକୁ ବିଭାଦେବା। ? ରଷି ସ୍ତ୍ରୀଙ୍କ କଥାରେ 
ରାଜିହେଲେ। ମୂଷା ଝିଅ ହୋଇ ସେଠାରେ ଆନନ୍ଦରେ ରହିଲା। 


ଝିଅଟିର ବିବାହ ବୟସ ହେଲା । ରଖି ମନେ ମନେ ଭାବିଲେ ¬ 
“ଝିଅ ଯେଉଁ ବରକୁ ପସନ୍ଦ କରିବ ତାକୁ ବାହାହେବ।” ଝିଅ 
କାହାକୁ ବିଭାହେବାକୁ ପସନ୍ଦ କରୁଚି ବୋଲି ରଷି ଝିଅଟିକୁ 
ପଚାରିଲେ। ଝିଅ କହିଲା - ସେ ଏ ସଂସାରର ସବୁଠୁ ବଳବାନ୍‌ 
ଲୋକକୁ ବିଭାହେବ। ଝିଅ କଥା ଶୁଣି ରଷି ମନ୍ତ୍ରଟିଏ ପଢ଼ିଲେ। 
ସଙ୍ଗେ ସଙ୍ଗେ ନିଜେ ସୂର୍ଯ୍ୟଦେବତା ଆସି ତାଙ୍କ ଆଗରେ 
ଠିଆହୋଇଗଲେ ! ରଷି ଝିଅକୁ ଡାକି ସୂର୍ଯ୍ୟଦେବତାଙ୍କୁ ଦେଖାଇଲେ । 
ଝିଅକୁ ପଚାରିଲେ — “ଏଇ ବର ତୋ ମନକୁ ପାଉଛି କି ? 


ଝିଅ ଉତ୍ତର ଦେଲା — “ବାପା ! ଏହାଙ୍କ ତେଜରେ ମୋ 
ଦେହ ପୋଡ଼ିଯାଉଛି। ତେଣୁ ମୁଁ ଏହାଙ୍କୁ କିପରି ବିଭାହେବି ? 
ତୁମେ ଆଉ କାହାକୁ ଆଣ।” 

ଝିଅର କଥା ଶୁଣିବା ପରେ ରଖି ସୂର୍ଯ୍ୟ ଦେବତାଙ୍କୁ ପଚାରିଲେ — 
“ଏଇ ସଂସାରେ ତୁମଠାରୁ କିଏ ବଡ଼ ?”? ସୂର୍ଯ୍ୟ ଉତ୍ତର ଦେଲେ — 
“ମୋ ଠାରୁ ମେଘ ବଡ଼, କାରଣ ସେ ମୋତେ ଘୋଡ଼ାଇପକାରି।' 
ସୂର୍ଯ୍ୟ ଏହା କହି ଫେରିଗଲେ। 


ରଖି ତା'ପରେ ମନ୍ତ୍ର ପଢ଼ି ମେଘକୁ ଡାକିଆଣିଲେ। ମେଘ 
କଳା ବୋଲି ଝିଅ ତାଙ୍କୁ ବିଭାହେବନାହିଁ ବୋଲି କହିଲା। ରଷି 
ପଚାରିବାରୁ ମେଘ କହିଲା — “ପବନ ଦେବତା ମୋଠାରୁ ବଡ଼, 
କାରଣ ସେ ମତେ ଉଡ଼ାଇନିଅନ୍ତି।।” ଏହାକହି ମେଘ ସେଠାରୁ 
ଚାଲିଗଲେ । 


ତା'ପରେ ରଷି ପବନ ଦେବତାଙ୍କୁ ଡାକିଆଣିଲେ। ତାଙ୍କୁ 

ଯାହା ପାଇଁ ଯିଏ ୨୯ 


ଦେଖିଲା ପରେ ଝିଅ କହିଲା — “ଏହାଙ୍କର ବଳ ଥୁଲେ କଂଣ 
ହେବ, ଏହାଙ୍କର ମନ ବଡ଼ ଚଞ୍ଚଳ । ଯାହାର ମନ ସବ୍ରବେଳେ 
ଚଞ୍ଚଳ, ମୁଁ ତାଙ୍କୁ କିପରି ବିଭାହେବି ? 


—~ 


ଏହା ଶୁଣି ରଷି ତାଙ୍କଠାରୁ କିଏ ବଡ଼ ବୋଲି ପବନ 
ଦେବତାଙ୍କୁ ପଚାରିବାରୁ ସେ କହିଲେ “ପର୍ବତ ମୋ ଠାରୁ 
ବଡ଼। କାରଣ ମୁଁ ତାକୁ ଟଳାଇ ପାରେନାହିଁ। ତୁମେ ତାଙ୍କୁ 
ଡାକିପାର ।”” ଏହାକହି ସେ ଚାଲିଗଲେ। ରଷି ପବନ ଦେବତାଙ୍କ 
କଥାରେ ` ପର୍ବତକୁ ଡାକିଆଣିଲେ। ପର୍ବଚକୁ ଦେଖି ଝିଅ କହିଲା — 
ଏହାଙ୍କର ଦେହଟା ଟାଣ। ଏ ପୁଣି ଜୀବନ ନଥ୍‌ଲାପରି 
ଦେଖାଯାଉଛନ୍ତି। ମୁଁ ଏହାଙ୍କୁ ବିଭାହେବିନାହିଁ। ତୁମେ ଆଉ କାହାକୁ 


ମୋ ପାଇଁ ଠିକ୍‌ କର।” 


ରଷି ପର୍ବତଙ୍କୁ ପଚାରିଲେ ତାଙ୍କଠାରୁ ବଡ଼ କିଏ। ପର୍ବତ 
କହିଲେ ଯେ, ତାଙ୍କଠାରୁ ମୂଷାମାନଙ୍କର ରାଜା ବଡ଼। କାରଣ 
ସେ ତାଙ୍କ ଦେହ ଖୋଳି ଗାତ କରିଦେଇପାରନ୍ତି। 


ପର୍ବତ ଚାଲିଯିବା ପରେ ରଷି ମନ୍ତ୍ର ପଡ଼ିବାରୁ ମୃଷାମାନଙ୍କ 
ରାଜା ଆସିଲେ। ତାଙ୍କୁ ଦେଖି ଝିଅଟି ଖୁସିହୋଇ ରଷିଙ୍କୁ କହିଲା — 
ଏଇ ମୂଷାରାଜାଙ୍କୁ ମୁଁ ବିଭାହେବି। 

ଏହା ଶୁଣି ରଷି ଝିଅକୁ ପୁଣି ଗୋଟିଏ ମାଇଛମୂଷା କରିଦେଲେ। 
ମୂଷାରାଜାଙ୍କ ସାଙ୍ଗରେ ମାଇମୂଷାଟିର ବିଭାଘରହେଲା। 


ଝିଅଟି ଗୋଟିଏ ମୂଷା ଥ୍‌ବାରୁ ସେ ସୂର୍ଯ୍ୟ ମେଘ, ପବନ, 
ଓ ପର୍ବତଙ୍କ ଭିତରୁ କାହାକୁ ହେଲେ ବିଭାହେବାକୁ ରା(ଜିହୋଇନଥ୍‌ଲା। 
କାରଣ ସେମାନେ କେହି ତା'ର ଜାତିର ନଥ୍‌ଲେ। ମୃଷାରାଜାଟି 
ତା'ର ଜାତିର ହୋଇଥ୍‌ବାରୁ ସେ ତାଙ୍କୁ ବିଭାହେଲା। ତେଣୁ 
କେହି କାହାରି ଜାତିକୁ ଛାଡ଼ିପାରେନାହିଁ। 

ବାଘ ଚମଡ଼ାରେ ଗଧ ମଲା 


ଜଣେ ଧୋବାର ଗଧଟିଏ ଥୁଲା। ସେ ତାକୁ ପେଟପୂରା 
ଖାଇବାକୁ ଦେଇପାରୂନଥୁଲା। ତେଣୁ ଗଧଟା ଦିନକୂଦିନ ଦ୍ରର୍ବଳ 
ହୋଇଯାଉଥୂଲା ଓ ବୋଝ ଭଲ ବୋହି ପାରୁ ନଥୁଲା। ଦିନେ 
ଧୋବା ବଣ ଭିତରେ ଯାଉ ଯାଉ ଗୋଟିଏ ମଲାବାଘ ଦେଖିଲା। 
ସେ ଭାବିଲା — ‘ବାଘର ଛାଲଟାକୁ ନେଇ ଗଧ ଉପରେ ଭଲକରି 
ବାନ୍ଧିଦେବ ଓ ତାକୁ ଧାନ ବିଲରେ ରାତିରେ ଛାଡ଼ିଦେବ। ତାହେଲେ 
ଲୋକେ ତାକୁ ବାଘ ବୋଲି ଭାବି ଡରିବେ ଓ ତଡ଼ିବାକୁ ଯିବେ 
ନାହିଁ। ଗଧ ମନଇଚ୍ଛା ପେଟଭରି ଧାନ ଫସଲ ଖାଇପାରିବ। 
ମତେ ଆଉ ଗଧର ଦାନା ପାଇଁ ଚିନ୍ତା କରିବାକୁ ପଡ଼ିବ ନାହିଁ ? । 


ଏଇପରି ଭାବି ଧୋବା ବାଘଛାଲଟି ଘରକୁ ଆଣିଲା। ସେ 
ନିତି ରାତିରେ ଗଧ ଉପରେ ସେଇ ଛାଲଟିକୁ ଘୋଡ଼ାଇ ଦେଇ 
ତାକୁ ବିଲରେ ଛାଡ଼ିଦିଏ। ଲୋକମାନେ ତାକୁ ବାଘ ଭାବି ଡରରେ 
ପଳାଇଯା”ନ୍ତି। ଗଧ ମନ ଖୁସିରେ ପେଟେ ଧାନ ଫସଲ ଖାଇ 
ଘରକୁ ଫେରିଆସେ । 


ଦିନେ କ”ଂଣ ହେଲା ନା, ଗଧଟା ବିଲରେ ପଶି ଫସଲ 
ଖାଉଥ୍ବା ବେଳେ ଦୂରରେ ଗୋଟିଏ ମାଇଗଧ ବୋବାଇଲା। 
ଗଧ ତାହା ଶୁଣି ଭାରି ଖୁସିହୋଇଗଲା ଓ ନିଜେ ବୋବାଇବାକୁ 
ଲାଗିଲା। ତା'ର ବୋବାଳି ଶୁଣି ଲୋକମାନେ ଜାଣିଗଲେ ଯେ 
ଜନ୍ମଟା ବାଘ ନୃହେଁ, ଗୋଟାଏ ଗଧ। ତା'ପରେ ସେମାନେ 
ବିଲରେ ପଶି ଠେଙ୍ଗାରେ ପିଟିପିଟି ସେଇ ଗଧଟାକୁ ମାରିଦେଲେ। 


ମାଇ ଗଧର ବୋବାଳି ଶୂଣି ଯଦି ଗଧଟା ପାଲଟା ବୋବାଳି 

ପକାଇନଥାନ୍ତା। ତେବେ ସେ ମରିନଥାନ୍ତା। ସେ ଯଦି ପାଟି 
ଖୋଲିନଥାନ୍ତା, ତେବେ ତାକୁ ଗଧ ବୋଲି କେହି ଜାଣିପାରିନଥାନ୍ତେ। 

ବେଳେବେଳେ ପାଟି ଖୋଲିଲେ ବିପଦ ପଡ଼େ ଓ ମଉନ ହୋଇ 
ରହିଲେ ବିପଦ ଆସେନାହିଁ। ତେଣୁ ‘ଭଲମନ୍ଦ ବିଚାର ନକରି 
ସବ୍ରକଥାରେ ପାଟି ଖୋଲିବା ଉଚିତ ନୃହେଁ ? । 

